



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE:03.04.2024

പ്രധാനവാർത്തകൾ

- 1. കേരളത്തിൽ ലോക്സഭാ തിരഞ്ഞെടുപ്പിനുള്ള നാമനിർദ്ദേശ പത്രികാ സമർപ്പണം നാളെക്കൂടി; സംസ്ഥാനത്ത് പ്രചാരണം ഉച്ചസ്ഥായിയിൽ.
- 2. പത്രികാ സമർപ്പണത്തിനായി യു ഡി എഫ് സ്ഥാനാർത്ഥി രാഹുൽ ഗാന്ധി വയനാട്ടിൽ. കോഴിക്കോട് എൽ.ഡി.എഫിന്റെ എളമരം കരീമും എൻ.ഡി.എ യുടെ എം.ടി.രമേഷും പത്രിക നൽകി.
- 3. എസ്.എസ്.എൽ.സി, ഹയർസെക്കന്ററി പരീക്ഷകളുടെ മൂല്യനിർണയ ക്യാമ്പിന് സംസ്ഥാനത്ത് തുടക്കമായി.
- 4. സ്വർണവില സർവ്വകാല റെക്കോർഡിൽ. പവൻ 51,280 രൂപ.
- 5. ഐഎസ്.എൽ ഫുട്ബോളിൽ കേരളാ ബ്ലാസ്റ്റേഴ്സ് ഇന്ന് ഈസ്റ്റ് ബംഗാളിനെ നേരിടും. മത്സരം രാത്രി 7.30 ന് കൊച്ചിയിൽ.

\$\$\$\$\$\$\$\$\$\$\$\$\$\$\$\$

പത്രികാ സമർപ്പണം- ജനറൽ

ലോക്സഭാ തിരഞ്ഞെടുപ്പിനുള്ള നാമനിർദ്ദേശ പത്രികാ സമർപ്പണം നാളെ സമാപിക്കാനിരിക്കെ കേരളത്തിൽ പ്രചാരണം ഉച്ചസ്ഥായിൽ. മൂന്ന് മൂന്നണികളും മണ്ഡലപര്യടനവും തിരഞ്ഞെടുപ്പ് കൺവൻഷനുകളും സംഘടിപ്പിക്കുന്നുണ്ട്. പരമാവധി വോട്ടർമാരെ നേരിട്ടുകാണാനുള്ള ശ്രമത്തിലാണ് സ്ഥാനാർത്ഥികൾ. ദേശീയനേതാക്കൾ പ്രചാരണത്തിനായി കേരളത്തിൽ എത്തിത്തുടങ്ങി.

മാർച്ച് 28 നാണ് കേരളത്തിൽ നാമനിർദ്ദേശ പത്രികാ സമർപ്പണം തുടങ്ങിയത് . സൂക്ഷ്മ പരിശോധന 5 ന് നടക്കും. ഈ മാസം എട്ടുവരെ പത്രിക പിൻവലിക്കാം. 26 നാണ് കേരളത്തിൽ വോട്ടെടുപ്പ്. ജൂൺ നാലിനാണ് വോട്ടെണ്ണൽ.

\$\$\$\$\$\$\$\$\$\$\$\$\$\$\$\$

രാഹുൽ ഗാന്ധി - പത്രിക

സിറ്റിംഗ് എംപിയും യു.ഡി.എഫ് സ്ഥാനാർത്ഥിയുമായ രാഹുൽ ഗാന്ധി പത്രിക സമർപ്പിക്കാനായി വയനാട്ടിൽ എത്തി. നേതാക്കൾക്കൊപ്പം റോഡ്ഷോ നടത്തുന്ന രാഹുൽ അൽപസമയത്തിനകം പത്രിക സമർപ്പിക്കും. സഹോദരി പ്രിയങ്കാഗാന്ധിക്കൊപ്പമാണ് രാഹുൽ ഗാന്ധി പത്രിക സമർപ്പിക്കാനെത്തിയത്. വയനാട്ടിൽ എൽഡിഎഫ് സ്ഥാനാർത്ഥി ആനി രാജ ഇന്ന് പത്രിക സമർപ്പിച്ചു.

\$\$\$\$\$\$\$\$\$\$\$\$\$\$\$\$

പത്തനംതിട്ട

പത്തനംതിട്ട മണ്ഡലത്തിൽ യു.ഡി.എഫ് സ്ഥാനാർത്ഥി ആന്റോ ആൻറണി പത്രിക സമർപ്പിച്ചു.

എൻ.ഡി.എ സ്ഥാനാർത്ഥി അനിൽ കെ. ആന്റണിയും പത്രിക സമർപ്പിച്ചു. എൽ.ഡി.എഫ് സ്ഥാനാർത്ഥി ഡോ.ടി.എം തോമസ് ഐസക്ക് കഴിഞ്ഞ ദിവസം സമർപ്പിച്ചിരുന്നു.

\$\$\$\$\$\$\$\$\$\$\$\$\$\$\$\$

കൊല്ലം-പത്രിക

കൊല്ലത്ത് എൻ.ഡി.എ. സ്ഥാനാർത്ഥി ജി. കൃഷ്ണകുമാർ പത്രിക സമർപ്പിച്ചു. U.D.F. സ്ഥാനാർത്ഥി എൻ.കെ. പ്രേമചന്ദ്രൻ, നാളെ ഉച്ചയ്ക്ക് പത്രിക സമർപ്പിക്കും. എൽ.ഡി.എഫ്. സ്ഥാനാർത്ഥി എം. മുഹമ്മദ് ആദ്യദിവസം തന്നെ പത്രിക സമർപ്പിച്ചിരുന്നു.

\$\$\$\$\$\$\$\$\$\$\$\$\$\$\$\$

കോട്ടയം - പത്രിക

കോട്ടയം മണ്ഡലത്തിലെ എൽഡിഎഫ് സ്ഥാനാർത്ഥി തോമസ് ചാഴി കാടൻ, എൻഡിഎ സ്ഥാനാർത്ഥി തുഷാർ വെള്ളാപ്പള്ളി എന്നിവർ ഇന്നു പത്രിക നൽകി. യുഡിഎഫ് സ്ഥാനാർത്ഥി കെ ഫ്രാൻസിസ് ജോർജ് നാളെ പത്രിക നൽകും.

\$\$\$\$\$\$\$\$\$\$\$\$\$\$\$\$

കോഴിക്കോട്-പത്രിക

കോഴിക്കോട് എൽ.ഡി.എഫ് സ്ഥാനാർത്ഥി എളമരം കരീമും,

എൻ ഡി എ സ്ഥാനാർത്ഥി എം ടി രമേശും പത്രിക സമർപ്പിച്ചു.

വടകരയിൽ എൽ.ഡി.എഫ് സ്ഥാനാർത്ഥി കെ കെ ഷൈലജയും പത്രിക നൽകി.

\$\$\$\$\$\$\$\$\$\$\$\$\$\$\$\$

കണ്ണൂർ പത്രിക

കണ്ണൂർ മണ്ഡലത്തിൽ നിന്ന് എൽ.ഡി.എഫ് സ്ഥാനാർത്ഥി എം.വി.ജയരാജൻ നാമനിർദ്ദേശ പത്രിക നൽകി. എൻ.ഡി.എ സ്ഥാനാർത്ഥി സി.രഘുനാഥും പത്രിക സമർപ്പിച്ചു. യു.ഡി.എഫ് സ്ഥാനാർത്ഥി കെ.സുധാകരൻ ഉച്ചയ്ക്ക് ശേഷം പത്രിക നൽകും.

\$\$\$\$\$\$\$\$\$\$\$\$\$\$\$\$

കാസർഗോഡ്-പത്രിക

കാസർഗോഡ് മണ്ഡലത്തിൽ യുഡിഎഫ് സ്ഥാനാർത്ഥി രാജ്മോഹൻ ഉണ്ണിത്താനും എൽഡിഎഫ് സ്ഥാനാർത്ഥി എം വി ബാലകൃഷ്ണൻ എന്നിവർ പത്രിക നൽകി.

\$\$\$\$\$\$\$\$\$\$\$\$\$\$\$\$

പാലക്കാട് -മണ്ഡലങ്ങളിലൂടെ (ഇൻട്രാ)

പാലക്കാട് ഇപ്പോൾ മീനവെയിലും തിരഞ്ഞെടുപ്പ് ചുടും തമ്മിലാണ് മത്സരം. സ്ഥാനാർത്ഥികൾ നാമ നിർദ്ദേശ പത്രികകൾ സമർപ്പിച്ചു തുടങ്ങിയതോടെ വരും ദിവസങ്ങളിൽ മത്സരം തീപാറും.

മണ്ഡലത്തിലെ തിരഞ്ഞെടുപ്പ് വിശേഷങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്തത്...

(വോയിസ്)

\$\$\$\$\$\$\$\$\$\$\$\$\$\$\$\$

തിരഞ്ഞെടുപ്പ് പ്രചാരണം

തിരുവനന്തപുരത്ത് യു ഡി എഫ് സ്ഥാനാർത്ഥി ശശി ഉച്ചക്കുശേഷം നാമനിർദ്ദേശ പത്രിക സമർപ്പിക്കും. എൽ ഡി എഫ് സ്ഥാനാർത്ഥി പന്യൻ രവീന്ദ്രന്റെ പാഠശാല നിയമസഭാ മണ്ഡലത്തിലെ പര്യടനം ആരംഭിച്ചു. അദ്ദേഹം ഇന്നലെ പത്രിക സമർപ്പിച്ചു. എൻ ഡി എ സ്ഥാനാർത്ഥി രാജീവ് ചന്ദ്രശേഖർ നാളെ പത്രിക സമർപ്പിക്കും.

\$\$\$\$\$\$\$\$\$\$\$\$\$\$\$\$

മുല്യനിർണയം

എസ്.എസ്.എൽ.സി, ടി.എച്ച്.എസ്.എൽ.സി, ഹയർ സെക്കൻഡറി, വൊക്കേഷണൽ ഹയർ സെക്കൻഡറി പരീക്ഷകളുടെ മുല്യനിർണയം ഇന്ന് തുടക്കം. എസ്.എസ്.എൽ.സി ക്ക് 70 ക്യാമ്പുകളിലായി 14,000 അധ്യാപകർ പങ്കെടുക്കുന്നു. മൊത്തം 38.5 ലക്ഷം ഉത്തരക്കടലാസുകൾ മുല്യനിർണയം നടത്തണം. ഹയർ സെക്കൻഡറിയിൽ 77 ക്യാമ്പുകളുണ്ട്. കാൽലക്ഷത്തോളം അധ്യാപകർ പങ്കെടുക്കുന്നു. എട്ടുലക്ഷം കുട്ടികളുടെ 52 ലക്ഷത്തിലേറെ ഉത്തരക്കടലാസുകളിൽ മുല്യനിർണയം നടത്തും. ടി.എച്ച്.എസ്.എൽ.സി യിലെ 20,000 തോളം ഉത്തരക്കടലാസുകൾ മുല്യനിർണയം നടത്താൻ രണ്ട് ക്യാമ്പുകളൊരുക്കി.

\$\$\$\$\$\$\$\$\$\$\$\$\$\$\$\$

സ്വർണവില

ഗ്രാമിന് ഇന്ന് 75 രൂപ കൂടിയതോടെ സ്വർണവില സർവകാല റെക്കോർഡിൽ. പവന് 600 രൂപ വർദ്ധിച്ച് 51,280 രൂപയായി. ഡോളറിനോട് രൂപയുടെ മുല്യം ഇടിഞ്ഞതും

സുരക്ഷിത നിക്ഷേപമായി കണ്ട് സ്വർണം വാങ്ങുന്നവരുടെ എണ്ണം കൂടിയതുമാണ് വില വർധനയ്ക്ക് പിന്നിലെന്നാണ് റിപ്പോർട്ട്.

\$\$\$\$\$\$\$\$\$\$\$\$\$\$\$\$

ടോറസ് ഇടിച്ച് 2 മരണം

എം സി റോഡിൽ പെരുമ്പാവൂർ ഒക്കലിൽ ടോറസ് ഇടിച്ച് ബൈക്ക് യാത്രക്കാരായ അച്ഛനും മകൾക്കും ദാരുണാന്ത്യം. കോതമംഗലം കറുകടം സ്വദേശി എൽദോസ്, മകൾ ബ്ലസ്സി എന്നിവരാണ് മരിച്ചത്. രാവിലെ എട്ടുമണിയോടെയാണ് അപകടം. നഴ്സിംഗ് വിദ്യാർത്ഥിനിയായ മകളെ അങ്കമാലി റെയിൽവേ സ്റ്റേഷനിലേക്ക് കൊണ്ടുപോകുന്ന വഴിയായിരുന്നു അപകടം.

\$\$\$\$\$\$\$\$\$\$\$\$\$\$\$\$

ടിടിഇ

തൃശൂരിൽ ഓടുന്ന ട്രെയിനിൽ നിന്ന് ടിടിഇ കെ വിനോദിനെ തള്ളിയിട്ട് കൊലപ്പെടുത്തിയ കേസിൽ പ്രതിക്കെതിരെ കൊലക്കുറ്റം ചുമത്തി. ഇന്നലെ എറണാകുളം-പട്ന എക്സ്പ്രസിലാണ് സംഭവം. ടിക്കറ്റ് ചോദിച്ചതിനെ തുടർന്ന് പ്രകോപിതനായ ഒഡീഷ സ്വദേശി രജനീകാന്ത വിനോദിനെ തള്ളിയിട്ടെന്നാണ് റിപ്പോർട്ട്. എറണാകുളം മഞ്ഞുമ്മൽ സ്വദേശിയാണ് കൊല്ലപ്പെട്ട വിനോദ്.

കൃത്യനിർവഹണത്തിനിടെ റെയിൽവെ ടിടിഇ ദാരുണമായി കൊല്ലപ്പെട്ടത് വേദനാജനകമാണെന്നും പ്രതിക്ക് അർഹമായ ശിക്ഷ വാങ്ങിക്കൊടുക്കാൻ നടപടി സ്വീകരിക്കുമെന്നും മുഖ്യമന്ത്രി പിണറായി വിജയൻ അനുശോചന സന്ദേശത്തിൽ പറഞ്ഞു.

\$\$\$\$\$\$\$\$\$\$\$\$\$\$\$\$

വയനാട് -കടുവ

വയനാട് മൂന്നാനക്കുഴിയിൽ കിണറ്റിൽ കടുവയെ കണ്ടെത്തി. മൂന്നാനക്കുഴി കാക്കനാട് ശ്രീനാഥിന്റെ വീട്ടിലെ കിണറ്റിലാണ് കടുവയെ കണ്ടെത്തിയത്. വനം വകുപ്പ് ഉദ്യോഗസ്ഥർ സ്ഥലത്തെത്തി. കടുവയെ മയക്കുവെടിവെട്ടാനുള്ള തയ്യാറെടുപ്പിലാണ് ഉദ്യോഗസ്ഥർ. മൂന്നാനക്കുഴി വനമേഖലയോട് ചേർന്ന പ്രദേശമാണ്.

\$\$\$\$\$\$\$\$\$\$\$\$\$\$\$\$

അരുണാചൽ പ്രദേശിലെ മരണം

അരുണാചൽ പ്രദേശിൽ മലയാളികളായ യുവതിയും ദമ്പതികളും മരിച്ച സംഭവത്തിൽ ദുരുഹത തുടരുന്നു. കോട്ടയം സ്വദേശികളായ ദമ്പതികളായ നവീൻ, ഭാര്യ ദേവി ഇവരുടെ സുഹൃത്തായ അധ്യാപിക ആര്യ എന്നിവരെയെന്ന് ഇന്നലെ ഇറ്റാനഗറിലെ ഹോട്ടലിൽ മരിച്ച നിലയിൽ കണ്ടെത്തിയത്. ആര്യയെ കാണാനില്ലെന്ന് പിതാവ് പരാതി നൽകിയിരുന്നു. ആര്യയുടെ മൃതദേഹത്തിൽ കഴുത്തിലാണ് ബ്ലേഡ് കൊണ്ട് പരിക്കേറ്റത്. ദേവിയുടെയും കൈകളിലും മുറിവേറ്റിട്ടുണ്ട്.

\$\$\$\$\$\$\$\$\$\$\$\$\$\$\$\$

ഐഎസ്എൽ

ഐ എസ് എൽ ഫുട്ബോളിൽ ഇന്ന് കേരളാ ബ്ലാസ്റ്റേഴ്സ് - ഇസ്സ് ബംഗാൾ പോരാട്ടം. രാത്രി 7.30 ന് കൊച്ചി ജവഹർലാൽ നെഹ്റു സ്റ്റേഡിയത്തിലാണ് മത്സരം. നിലവിൽ പോയിന്റ് പട്ടികയിൽ ബ്ലാസ്റ്റേഴ്സ് അഞ്ചാമതും ഇസ്സ് ബംഗാൾ 11-ാമതാണ്. ഇന്നത്തെ മത്സരത്തിൽ സമനില നേടിയാൽ കേരളാ ബ്ലാസ്റ്റേഴ്സിന് പ്ലേ ഓഫിൽ എത്താം.

\$\$\$\$\$\$\$\$\$\$\$\$\$\$\$\$

ഐ.പി.എൽ

ഐ.പി.എൽ ക്രിക്കറ്റിൽ ഇന്ന് ഡൽഹി ക്യാപിറ്റൽസും കൊൽക്കത്ത നൈറ്റ് റൈഡേഴ്സും തമ്മിൽ ഏറ്റുമുട്ടും. രാത്രി 7.30 ന് വിശാഖപട്ടണത്താണ് മത്സരം.

\$\$\$\$\$\$\$\$\$\$\$\$\$\$\$\$

മഞ്ഞ അലർട്ട്

ഉയർന്ന താപനില മൂന്നറിയിപ്പ് ജാഗ്രതയുടെ ഭാഗമായി ശനിയാഴ്ച വരെ 11 ജില്ലകളിൽ കേന്ദ്ര കാലാവസ്ഥ വകുപ്പ് മഞ്ഞ അലർട്ട് പ്രഖ്യാപിച്ചു. കൊല്ലം, പാലക്കാട് ജില്ലകളിൽ ഉയർന്ന താപനില 39 ഡിഗ്രി സെൽഷ്യസ് വരെ എത്താം.

\$\$\$\$\$\$\$\$\$\$\$\$\$\$\$\$

മഴ

ഇന്ന് തിരുവനന്തപുരം, കൊല്ലം, ആലപ്പുഴ, എറണാകുളം ജില്ലകളിൽ ഒറ്റപ്പെട്ടയിടങ്ങളിൽ മഴയ്ക്കു സാധ്യതയുണ്ടെന്ന് കേന്ദ്ര കാലാവസ്ഥ വകുപ്പ് അറിയിച്ചു. സംസ്ഥാനത്ത് വിവിധ ജില്ലകളിൽ ഇന്നലെ മഴ ലഭിച്ചിരുന്നു.

\$\$\$\$\$\$\$\$\$\$\$\$\$\$\$\$

തായ്‌വാൻ - ഭൂചലനം

തായ്‌വാൻറെ കിഴക്കൻ തീരത്ത് വൻ ഭൂചലനം ഉണ്ടായി. റിക്ടർ സ്കെയിലിൽ 7.4 രേഖപ്പെടുത്തിയ ഭൂചലനത്തെ തുടർന്ന് പ്രദേശത്ത് അധികൃതർ സുനാമി ജാഗ്രതാ നിർദ്ദേശം പുറപ്പെടുവിച്ചിട്ടുണ്ട്. തായ് വാനിലെ ഹുവാലിയൻ നഗരത്തിന്

തെക്ക് ഭാഗത്ത് ഏകദേശം 18 കിലോമീറ്റർ ദൂരെ 34.8 കിലോമീറ്റർ ആഴത്തിലാണ് ഭൂചലനം ഉണ്ടായത്. കഴിഞ്ഞ 25 വർഷത്തിനിടെ തായ്‌വാനിൽ ഉണ്ടാകുന്ന അതിശക്തമായ ഭൂചലനമാണ് ഇതെന്ന് തായ്‌വേയ് ഭൂകമ്പ ശാസ്ത്ര പഠനകേന്ദ്രം അറിയിച്ചു. നിരവധി കെട്ടിടങ്ങൾ തകർന്നു. നാലുമരണം സ്ഥിരീകരിച്ചു. അറുപതിലേറെ പേർക്ക് പരിക്കേറ്റു.

തെക്കൻ ജപ്പാനിലും ചൈനയുടെ തെക്ക്-കിഴക്കൻ ഫുജിയാൻ പ്രവിശ്യയുടെ ചില ഭാഗങ്ങളിലും സുനാമി മുന്നറിയിപ്പ് നൽകി.

\$\$\$\$\$\$\$\$\$\$\$\$\$\$\$\$

റേഷൻ വിതരണം

സംസ്ഥാനത്ത് മാർച്ചിലെ റേഷൻ വിതരണം പുനരാരംഭിച്ചു. ഇന്നലെ 1.94 ലക്ഷം പേർ റേഷൻ വാങ്ങിയതായാണ് കണക്ക്. റേഷൻ കാർഡ് ഉടമകളിൽ 77.44 ശതമാനം പേർ ഇതുവരെ റേഷൻ വാങ്ങി. ഈ മാസം 6 വരെ മാർച്ചിലെ റേഷൻ വാങ്ങാം. ഏപ്രിലിലെ റേഷൻ വിതരണം 8-ാം തീയതി ആരംഭിക്കും.

\$\$\$\$\$\$\$\$\$\$\$\$\$\$\$\$

എച്ച്എൽഎൽ- നിയമനം

കേന്ദ്ര പൊതുമേഖല സ്ഥാപനമായ എച്ച്എൽഎൽ ലൈഫ്ലൈറ്റ് ലിമിറ്റഡിന്റെ പുതിയ മാർക്കറ്റിംഗ് ഡയറക്ടറായി എൻ അജിത്തിനെ കേന്ദ്ര ആരോഗ്യ കുടുംബക്ഷേമ മന്ത്രാലയം നിയമിച്ചു. എച്ച്എൽഎല്ലിൽ മാർക്കറ്റിംഗ് സീനിയർ വൈസ് പ്രസിഡന്റ് എന്ന നിലയിൽ പ്രവർത്തിച്ചുവരികയായിരുന്നു.

\$\$\$\$\$\$\$\$\$\$\$\$\$\$\$\$

ശബരിമല

വിഷു പുജകൾക്കായി ഈ മാസം 10 ന് വൈകിട്ട് അഞ്ചിന് മേൽശാന്തി പി.എൻ.മഹേഷ് ശബരിമല ക്ഷേത്രം തുറക്കും. ഈ മാസം 11 മുതൽ 18 വരെയാണ് വിഷു പുജകൾ. വിഷുക്കണി ദർശനം 14 ന് പുലർച്ചെ 4 മുതലാണ്.

\$\$\$\$\$\$\$\$\$\$\$\$\$\$\$\$

നാടകശാല -സദ്യ

അമ്പലപ്പുഴ ശ്രീകൃഷ്ണ സ്വാമി ക്ഷേത്രത്തിലെ പ്രസിദ്ധമായ നാടക ശാല സദ്യ ഇന്ന്. ഉച്ചയ്ക്ക് 12 മണിയോടെ ചടങ്ങുകൾ തുടങ്ങി. ഇന്ന് ക്ഷേത്രത്തിൽ ഒൻപതാം ഉത്സവമാണ്.

\$\$\$\$\$\$\$\$\$\$\$\$\$\$\$\$

പാഠപുസ്തകങ്ങൾ

പാഠപുസ്തകങ്ങൾ കൃത്യസമയത്ത് വിതരണം ചെയ്യുന്നതിന് ആവശ്യമായ നടപടികൾ സ്വീകരിച്ചു വരുന്നതായി NCERT അറിയിച്ചു. 1, 2, 7, 8, 10 ,12 ക്ലാസുകളിലെ 33 ലക്ഷത്തോളം പാഠപുസ്തകങ്ങൾ അച്ചടിച്ച് ലഭ്യമാക്കിയതായും NCERT സാമൂഹ്യമാധ്യമത്തിൽ കുറിച്ചു. പുതിയ പാഠ്യപദ്ധതി അനുസരിച്ചുള്ള 3,6 ക്ലാസുകളിലെ പുസ്തകങ്ങൾ ഏപ്രിൽ, മെയ് മാസങ്ങളിലും 4, 5, 9 ,11 ക്ലാസുകളിലേക്കുള്ള പുസ്തകങ്ങൾ ഈ മാസവും പുറത്തിറക്കുമെന്നും NCERT അറിയിച്ചു. പാഠപുസ്തകങ്ങൾ സംബന്ധിച്ച് വിദ്യാർത്ഥികൾക്കും രക്ഷിതാക്കൾക്കും ആശങ്ക വേണ്ടെന്നും NCERT അറിയിച്ചു.

\$\$\$\$\$\$\$\$\$\$\$\$\$\$\$\$

കൈറ്റ് ക്ലാസുകൾ

മെഡിക്കൽ, എജിനീയറിങ് പ്രവേശന പരീക്ഷകൾക്ക് തയ്യാറെടുക്കുന്ന വിദ്യാർത്ഥികൾക്കായി പൊതു വിദ്യാഭ്യാസ വകുപ്പിനു കീഴിലെ കൈറ്റ് നടത്തുന്ന ക്ലാസുകൾ ഇന്ന് തുടങ്ങും. രാത്രി ഏഴുമുതൽ കൈറ്റ് വിക്രേട്ട്സ് ചാനലിലാണ് ക്രാക്ക് ദ എൻട്രൻസ് എന്ന പേരിലുള്ള പരിപാടി.

\$

\$

RNU TVPM